

## अक्षरित—हिंदी वर्ड गेम्ज़ जी.सी. (एशिआज़ लार्जेस्ट वर्ड गेम्ज़\*)

### निर्देश

1. अक्षरित में कुल छह भाग हैं। हर भाग की अंक योजना उस भाग के निर्देशों के बाद दी हुई है।
2. कोई भी भाग दूसरे पर निर्भर नहीं करता—आप किसी भी क्रम में उन्हें हल कर सकते हैं।
3. कुछ भाग शायद आपको दूसरों की तुलना में आसान लगें। शुरु करने से पहले एक बार सारे भाग देख लेना बेहतर होगा।
4. सभी भागों में किसी शब्द के अक्षरों की गिनती हिन्दी वर्ग पहेलियों के जैसे ही, इस प्रकार होगी—
  - सभी मात्राएँ उस व्यञ्जन के साथ ही गिनी जाएंगी जिसके साथ वो जुड़ी हैं।
  - सन्युक्त व्यञ्जनों (2 या ज्यादा) के पूरे समूह को, उनकी मात्राओं के साथ एक ही गिना जाएगा।
  - स्वरों को अलग अक्षर की तरह गिना जाएगा।

उदाहरण : लाचार (3), संक्षेप (3), माँ (1), आदर (3), आकृति (3), प्रत्यक्ष (3)

### अंक तालिका

स्वर-कटे मुहावरे		बिछड़े भाई	
गुप्त पहेलियाँ		शब्द-वर्ग	
करण-अर्जुन		शब्द-श्रृंखला	

कुल अंक : \_\_\_\_\_

# 1 स्वर-कटे मुहावरे

महंगाई की मार आखिर किसे नहीं पड़ती! 'कॉस्ट कटिंग' के चलते हमें 'लिट सेकि' से कागज़-स्याही वगैरह के पैसे बचाने का हुकुम मिला है। कम से कम में ज्यादा से ज्यादा लिख सकने के लिए हमने नीचे कुछ प्रसिद्ध मुहावरों और लोकोक्तियों में से मात्राएं और स्वर हटा दिए हैं और सभी शब्दों को जोड़ दिया है। संयुक्त व्यञ्जन पूरे लिखे गए हैं और चन्द्र-बिन्दु हटा दिए हैं। आपको लोकोक्तियाँ पहचान के लिखनी हैं।

उदाहरण: चरकदढमतनक: चोर की दाढ़ी में तिनका

अंक योजना: हर सही उत्तर के लिए 2 अंक, 5+ के लिए 5 अंक बोनस, 9+ के लिए 5 और अंक बोनस

1. पनमहमयमठठबनन
2. सरमणडतहलपड़
3. जबखलमसरदयहतमसलसकयडरन
4. जसकलठसकभस
5. दरकढलसहवन
6. चदकनफकपकवन
7. नकरपछपछ
8. गरगड़रचलशककर
9. कहरजभजकहगडगतल
10. मननमनमतरमहमन

## 2 गुप्त पहेलियाँ

इस पहेली में आप खुद को ए.सी.पी. प्रद्युमन और इंस्पेक्टर अभिजीत की जगह पर पाएंगे। सवाल पूछने पर तो कई लोग जवाब दे देते हैं, पर इस पहेली में आप पहले सवाल हूँदेंगे, और फिर हर कोई मौजूद सुराग देख कर पहेली की गुत्थी सुलझाएंगे।

हर पहेली का जवाब एक शब्द है। पहेली के दो हिस्से होंगे, पर दोनों एक ही वाक्य में छिपे होंगे। एक हिस्सा शब्द की परिभाषा या मतलब होगा। दूसरा हिस्सा गुप्त सुराग होगा जिसकी मदद से आप उत्तर तक पहुंचेंगे। परिभाषा पहेली के बाएँ या दाएँ कोने में होगी, और पहेली का बाकी बचा हिस्सा होगा सुराग। कुछ पहेलियों में इन दोनों हिस्सों के बीच कुछ योजक शब्द भी हो सकते हैं जो पहेली को सहज रूप देने के काम आते हैं।

सुराग को आप पहेली हल करने का फॉर्मूला समझ सकते हैं, जो अलग अलग प्रकार का हो सकता है। उत्तर के अक्षरों की संख्या आपको बताई जाएगी (अक्षर कैसे गिनने हैं, ये जानने के लिए पहले पन्ने के निर्देश पढ़िए)।

### उदाहरण

टाटा की अन्मोल चीज (3) → रतन

- परिभाषा: टाटा
- योजक : की
- सुराग : अन्मोल चीज

ये एक तरह की द्वंद्व पहेली है—इसमें टाटा और अन्मोल चीज, इनमें से एक परिभाषा माना जा सकता है, और दूसरा भाग सुराग।

मदन, न जा! देख उत्साह (2) → मद

- परिभाषा: उत्साह
- योजक : देख
- सुराग : मदन, न जा

इस सुराग में शब्द तक पहुंचने का फॉर्मूला दिया गया है। मदन, न जा, अर्थात्, मदन से न को हटाइए, जिससे उत्तर मिलेगा मद।

रेल का बदलना कड़वा है (3) → करेला

- परिभाषा: कड़वा है
- योजक : —
- सुराग : रेल का बदलना

इस सुराग में एक और तरह का फ़ॉर्मूला है। बदलना शब्द अंकित करता है कि आपको सुराग के किसी हिस्से के अक्षरों का क्रम बदलना है (मात्राओं को भी अलग से हिला सकते हैं)। इस उदाहरण में र, ए, ल, क और आ को बदल कर, करेला बनाया गया है। गौरतलब है कि बदलना के अलावा भी कई शब्द, जो किसी भी तरह का हिलना, संदेह, तोड़-फ़ोड़ आदि सूचित करते हैं, उनका प्रयोग इस तरह के फ़ॉर्मूले में किया जा सकता है, जैसे कि—नाचना, मिलाना, हिलाना, भ्रमित करना इत्यादि।

पहले थे राष्ट्रपति, आने वाले समय में साधारण (3) → कलाम

- परिभाषा: पहले थे राष्ट्रपति
- योजक : —
- सुराग : आने वाले समय में साधारण

इस तरह की पहेली में सुराग के दो या ज्यादा हिस्से होते हैं, जिनके क्रमशः अर्थ साथ लिखने पर आपको उत्तर मिलेगा। इस उदाहरण में आने वाले समय में का अर्थ है कल और साधारण का अर्थ है आम, जिन्हें साथ रखने पर आपको मिलेगा कलाम, जिसका वर्णन पहेली के बाएँ हिस्से में है।

अंक योजना: सही जवाब के लिए 2 अंक, 5+ के लिए 5 बोनस, 9+ के लिये 5 और बोनस

1. स्मृति से मिलो, दया, वापस जा कर (2)
2. पुलिस को माल चाहिए तो ये करे, बरामदे से जाए (4)
3. दो लोगों का मिलन—ऐसी दशा बना डाली! (2)
4. मस्तानी शाम और आखरी पल, जो जिन्दगी को रोशन करे (3)
5. रात के बाद नशे का पहला चिन्ह (3)
6. धन का अभिप्राय (2)
7. करजत में पाई जाने वाली धातु (3)
8. ज्यादा नहीं, काम से निकाला (2)
9. दो लबों में छिपी ताकत (2)
10. सुन्दर कहा जा सकता है शायद रावण और ब्रह्मा को (5)
11. जैसे कि भाजपा और कॉन्ग्रेस, कीचड़ हैं (4)
12. वजन करके तल डालो (2)

### 3 करण - अर्जुन

करण और अर्जुन हमारे देश के सुरक्षा बल के सबसे प्रशिक्षित अभिजात वर्ग के जासूस हैं जिन्होंने पिछले कई मिशनों में अपना हुनर दिखाया है।

इस मिशन पर दोनों को साथ में काम करना है—दुश्मन के इलाके में जा कर कुछ महीने बिताने हैं और खूफ़िया जानकारी बटोरनी है। ये खतरे से खाली नहीं इसलिये दोनों एक नकली नाम और पहचान के तले छिपे रहेंगे। आपका काम है उनकी ये पता करने में मदद करना कि उनका यह नकली आवरण कितना सुरक्षित है। अगर आप उन्हें पहचान पाए तो उन्हें कोई नई पहचान अपनानी पड़ेगी।

इस पहेली में दो शब्दों को जोड़ कर एक बड़ा शब्द बनाया गया है जिसका मतलब दोनों से बिलकुल अलग है। आपको दोनों हिस्सों का मतलब बताया जाएगा, और साथ ही साथ बड़े शब्द का भी मतलब बताया जाएगा। बड़ा शब्द पहचानिए।

याद रखिए—देश की सुरक्षा, और हमारे जासूसों की जिंदगी, दोनों आपके हाथों में है!

उदाहरण: गायब हो + पौधे का हिस्सा = कोई जीव जन्तु का उत्तर होगा छिपकली।

अंक योजना: हर सही उत्तर के लिए 2.5 अंक, 5+ के लिए 5 अंक बोनस, 9+ के लिए 5 और अंक

1. विचार + होंठ = आशय
2. ध्यान दे + सब्ज = चमकीला
3. कमाई + काया = फैलाव
4. कोई रंग + भारत के कुछ राज्यों में आदर सूचक शब्द = इच्छा
5. पत्थर + धागे से जुड़ा हुआ = श्रेणी
6. पेय पदार्थ + समाधान = शोर या उपद्रव
7. तृण + सो = कोई ईंधन
8. किसी चीज़ से बढ़कर + गरिमा = त्रस्त
9. हाथ + उस समय = कौशलपूर्ण कार्य
10. परिवारजन के लिए स्नेह-सूचक शब्द + ग्रहण की = आम

## 4 बिछड़े भाई

हिंदी-उर्दू में बहुत से शब्द अरबी या फ़ारसी भाषा से आए हुए हैं। इनमें कई 'बिछड़े भाई' हैं जिनका मूल अरबी धातु-रूप एक है पर जो अब थोड़े अलग नज़र आते हैं। आपका काम है ऐसे भाइयों को ढूँढ़ना और उन्हें मिलाना। इस नेक काम में आपकी मदद के लिए आपको नीचे दस वाक्य दिए गए हैं। हर वाक्य आपको दो भाइयों को मिलाने में मदद करेगा। वाक्य के दो खाली स्थानों में एक-एक बिछड़ा भाई भरिए जिससे वाक्य का अर्थ सही बैठे।

**हिंट:** अरबी धातु-रूप साधारणतः तीन व्यञ्जनों से बने होते हैं। 'बिछड़े भाइयों' में आप अक्सर वह व्यञ्जन समूह साथ में पाएंगे।

**उदाहरण:** फ़ैज़ की एक मशहूर कविता है, जिसकी पहली दो पंक्तियाँ हैं—

मुझसे पहली सी मुहब्बत मेरे महबूब न मांग  
मैने समझा था कि तू है तो दरख्शाँ है हयात

इसमें मुहब्बत और महबूब दोनों अरबी धातु-रूप ह-ब-ब से आए हैं।

**अंक योजना:** सिर्फ़ एक शब्द सही लिखने के लिए 1 अंक, दोनों सही लिखने के लिए 3 अंक।  
5 या ज़्यादा पूरे सही तो 5 बोनस अंक, 9+: 5 और बोनस अंक।

1. वो तो मेरे पिताजी का \_\_\_\_\_ हो गया, वरना मैं उस कमीने से ज़रूर \_\_\_\_\_ लेता।
2. मुझे पहले \_\_\_\_\_ की बहुत बुरी आदत थी। अब जब मन करता है एक गिलास \_\_\_\_\_ ले लेता हूँ।
3. चिन्ता मत करो। अपना हौसला \_\_\_\_\_ रखो। तुम अपने \_\_\_\_\_ तक ज़रूर पहुंचोगे।
4. अपने आप को बड़ा तीसमारखाँ समझता है वो। कोई ऐसा तरीका \_\_\_\_\_ करो कि उसका \_\_\_\_\_ ही मिट जाए।
5. अरे, गुलाल, पिचकारी \_\_\_\_\_ के \_\_\_\_\_ होली खेलने का मजा ही क्या है?
6. \_\_\_\_\_ किए बिना \_\_\_\_\_ में कैसे अक्वल आओगे?
7. आखिरकार उन्होंने \_\_\_\_\_ कर लिया कि मैं अपने पैरों पर खड़े रहने के \_\_\_\_\_ हूँ।
8. क्या तुम्हें \_\_\_\_\_ है कि उस्ताद जाकिर हुसैन ने मौसिकी की \_\_\_\_\_ कहाँ से हासिल की है?
9. \_\_\_\_\_ मेरे मन में ये खयाल आता है कि अगर बचपन से \_\_\_\_\_ की होती तो बुढ़ापे में शायद अस्पताल के चक्कर नहीं लगाने पड़ते।
10. चिन्ता मत करो, जब तक वो उस हीरे की \_\_\_\_\_ कर रहा है, हीरा \_\_\_\_\_ रहेगा।

## 5 शब्द - वर्ग

निकले तो थे आप अपने छोटे भाई के साथ वर्ग पहेलियाँ बनाने, पर उस आलसी का कभी किसी काम में ध्यान लगा है? जो आप कागज़ पर लिखते हैं, बिना दिमाग लगाए उसी को दुबारा लिख रहा है। आपने सोचा—उससे उलझने के बजाय क्यों न इसी का फ़ायदा उठाया जाए? और बन गया एक अलग क्रिस्म का शब्द-वर्ग। इस पहेली में आपको अलग-अलग शब्द-वर्ग बनाने हैं, जिन सभी में आप वही शब्द बाएँ से दाएँ और ऊपर से नीचे पढ़ पाएंगे। अर्थात्, पहली रो और पहला कॉलम एक होंगे, दूसरी रो और दूसरा कॉलम एक होंगे इत्यादि।

### उदाहरण

श	ह	द
ह	म	ला
द	ला	ल

अंक योजना: साइज़ 3 के वर्ग के लिए 5 अंक और साइज़ 4 के वर्ग के लिए 15 अंक

1. सिर्फ़ ल, म, ग, स और आ की मात्रा का प्रयोग कर के एक शब्द-वर्ग बनाइए।


2. इस वर्ग में बीच में क्री रख कर भरिए

	क्री	

3. इसी प्रकार का एक और वर्ग

श		

4. और अब ज के साथ। ध्यान रखिए, ज नहीं

		ज

5. कोई भी एक साइज़ 4 का वर्ग बनाइए।


## 6 शब्द - श्रृंखला

होली का त्योहार है, और मनुष्यों की तरह शब्द भी आज के दिन आपसी बैर भुला देना चाहते हैं। अब एकदम से तो यूँ किसी के पास जाने में संकोच होगा, तो इस काम में वे मदद लेना चाहते हैं अपने आस पड़ोस के दोस्तों की। वे उम्मीद करते हैं कि वे किसी को जानते होंगे जो किसी को जानता होगा जो किसी को...जो उनके शत्रु से उन्हें मिला पाए। आपको इस काम में उनकी मदद करनी है और हर शब्द को उसके विपरीतार्थक शब्द से मिलाना है। हर कदम पर आप शब्द में कोई एक अक्षर बदल सकते हैं, या कोई एक अक्षर डाल सकते हैं या फिर कोई एक अक्षर निकाल सकते हैं। हर कदम पर कोई वाजिब शब्द बनना चाहिए। एक से ज्यादा उत्तर भी संभव हैं। मात्रा, संयुक्ताक्षर, अनुस्वार, चन्द्र-बिंदु आदि अक्षर के साथ ही गिने जाएंगे। '6 डिग्रीज़ ऑफ़ सेपरेशन' के सिद्धान्त की तरह यहाँ भी सभी शब्द अपने शत्रुओं से 6 या उससे कम कदम ही दूर हैं।

उदाहरण: रात → दिन। रात → बात → बाल → थल → थन → दिन [5 कदम]

अंक योजना: पूरी श्रृंखला सही होने पर 2.5 अंक, 5+ के लिए 5 बोनस

1. अपना → पराया
2. सच → झूठ
3. ठोस → तरल
4. बंधन → मुक्ति
5. मूक → वाचाल
6. अमृत → विष
7. मोक्ष → बंधन
8. गुप्त → प्रकट